

ಳರಂ (೧೦೩೩) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).—ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಗುಳೇದಗುಡ್ಡ ಕ್ಷೇತ್ರದ ಹುನಗುಂದ ತಾಲ್ಲೂಕು ಬೆಕನಾಳ ಗ್ರಾಮದಲ್ಲಿ ಒಂದು ಪುರಾತನ ಕೆರೆಯಿರುವುದು ನಿಜವೇ ?

ಆ) ಹಾಗಿದ್ದಲ್ಲಿ ಅನೇಕ ವರ್ಷಗಳಿಂದ ಸದರಿ ಕೆರೆಯನ್ನು ದುರಸ್ತಿ ಮಾಡಿದ ಬಗ್ಗೆ ಖರ್ಚು ಹಾಕಿ ಅದನ್ನು ದುರಸ್ತಿ ಮಾಡಿಸದೇ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಪ್ರತಿ ಕೆಳದ ಮೂರು ವರ್ಷಗಳಲ್ಲಿ ಮಾಡಿದ ಖರ್ಚು ಎಷ್ಟು (೩ ವರ್ಷಗಳ ಮಾಹಿತಿ ಒದಗಿಸಬೇಕಾಗಿ ಕೋರಿಕೆ)

ಈ) ಸದರಿ ಗ್ರಾಮಕ್ಕೆ ಕುಡಿಯುವ ನೀರಿಗಾಗಿ ಇದು ಒಂದೇ ಕೆರೆ ಇರುವುದು ಎಂಬ ವಿಚಾರ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು).—

(ಅ) ಬೆಕನಾಳ ಎಂಬ ಹೆಸರಿನ ಗ್ರಾಮವಿರುವುದಿಲ್ಲ ಆದರೆ ಚಿಕ್ಕನಾಳ ಎಂಬ ಗ್ರಾಮವಿದೆ. ಈ ಗ್ರಾಮದಲ್ಲಿ ಒಂದು ಪುರಾತನವಾದ ಸಣ್ಣ ಕೆರೆ ಇದೆ.

(ಆ) ಇದು ಲೋಕೋಪಯೋಗಿ ಇಲಾಖೆಯ ವ್ಯಾಪ್ತಿಗೆ ಬರುವುದಿಲ್ಲ. ಆದ್ದರಿಂದ ಈ ಕೆರೆಯ ದುರಸ್ತಿಗಾಗಿ ಯಾವ ಹಣವನ್ನು ಖರ್ಚು ಮಾಡಿರುವುದಿಲ್ಲ.

(ಇ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಇಲ್ಲ.

ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ.—ಮಾನ್ಯ ಅಧ್ಯಕ್ಷರೇ ಇದು ಬಹಳ ಪುರಾತನವಾದ ಕೆರೆಯಾಗಿದೆ. ಇದರಿಂದ ಸುಮಾರು ೨೦೦-೩೦೦ ಎಕರೆ ನೀರಾವರಿಯಾಗುತ್ತದೆ.

ಉಪಾಧ್ಯಕ್ಷರು.—ಇದು ಅದರ ಇಲಾಖೆಗೆ ಸೇರುವುದಿಲ್ಲವೆಂದು ಮಾನ್ಯ ಸಚಿವರು ಹೇಳುತ್ತಿದ್ದಾರೆ. ಇದನ್ನು ಪಿ.ಡಬ್ಲ್ಯು.ಡಿ. ಇಲಾಖೆಯವರು ಗಮನಿಸಿ ಸೂಕ್ತವಾದ ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ತಿಳಿಸುತ್ತಿದ್ದೇನೆ. ತಾವು ದಯವಿಟ್ಟು ಕುಳಿತುಕೊಳ್ಳಿ. ಪರಿಶೀಲನೆ ಮಾಡಿ ತೆಗೆದುಕೊಳ್ಳಿ ಎಂದು ಹೇಳುತ್ತಿದ್ದೇನೆ ತಾವು ಕುಳಿತುಕೊಳ್ಳಿ.

ಪ್ರಸಕ್ತ ಬೇಸಿಗೆಯಲ್ಲಿ ಘಟಪ್ರಭಾ ಎಡದಂಡೆ ನಾಲೆಯ ಕೆಳಗೆ ಬೇಸಿಗೆ ಬೆಳೆಗೆ ನೀರೊದಗಿಸುವುದು

ಳರ೨ (೧೦೪೨) ಶ್ರೀ ಎಂ. ಎಲ್. ಮುತ್ತಣ್ಣನವರ್ (ಗೋಕಾಕ್).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಈಗ ಹಿಡಕಲ್ ಜಲಾಶಯದಲ್ಲಿ ತನ್ನ ಸಾಮರ್ಥ್ಯವಷ್ಟು ನೀರು ಸಂಗ್ರಹಿತವಾಗಿದ್ದು ಘಟಪ್ರಭಾ ಎಡದಂಡೆ ಕಾಲುವೆಯ ನಿರಾವರಿ ಯೋಜನೆಯಲ್ಲಿ ಶೇಕಡ ೨೦ ಬೇಸಿಗೆ ಬೆಳೆಗೆ ನೀರಿನ ಕೊಡುವ ಯೋಜನಾ ವರದಿಯಿದ್ದು ಈ ವರ್ಷ ಯೋಜನಾ ಕ್ಷೇತ್ರದಲ್ಲಿ ಬೇಸಿಗೆ ಬೆಳೆಗೆ ನೀರನ್ನೊದಗಿಸಲಾಗುವುದೇ ?

ಆ) ನೀರನ್ನೊದಗಿಸದಿದ್ದಲ್ಲಿ ಕಾರಣಗಳೇನು ?

ಇ) ಈ ಬಗ್ಗೆ ಸರ್ಕಾರದವರು ಕೈಕೊಂಡಿರುವ ಕ್ರಮವೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

(ಅ) ಇಲ್ಲ.

(ಆ) ಸಂಗ್ರಹವಾಗಿರುವ ನೀರು ಈಗಾಗಲೇ ನಿಗದಿಪಡಿಸಿದಂತೆ ಹಿಂಗಾರಿ ಬೆಳೆಗಳಿಗೆ ನೀರಾವರಿಯನ್ನು ೧೯೮೪ರ ೧೫ನೆಯ ಮಾರ್ಚ್‌ವರೆಗೆ ವಿಸ್ತರಿಸಿದ್ದುದರಿಂದ, ಅಭಾವ ಪೀಡಿತ ಪ್ರದೇಶಗಳಿಗೆ ಕುಡಿಯುವ ನೀರು ಹಾಗೂ ಒಪ್ಪಲಾಗಿರುವ ಇತರ ಅಗತ್ಯಗಳಿಗೆ ಸಾಕಾಗುವಷ್ಟು ಮಾತ್ರ ಇದೆ.

(೨) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಎಲ್. ಮುತ್ತುಸ್ವಾಮಿಪುರಂ.—ಮಾನ್ಯ ಅಧ್ಯಕ್ಷರೇ, ಇದಕ್ಕೆ ಸಂಬಂಧಪಟ್ಟ ಅಧಿಕಾರಿಗಳು ಯಾರು? ಯಾರು ತಪ್ಪು ಮಾಡಿದ್ದಾರೆಂಬುದನ್ನು ಮಾನ್ಯ ಮಂತ್ರಿಗಳವರು ಹೇಳಲಿಲ್ಲ. ಅವರ ಬಗ್ಗೆ ಉಗ್ರಪಾದ ಕ್ರಮವನ್ನು ತೆಗೆದುಕೊಂಡು ಅಲ್ಲಿ ಉಂಟಾಗಿರತಕ್ಕ ಅಡಚಣೆಯನ್ನು ತೀವ್ರವಾಗಿ ಪರಿಹರಿಸಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದಕ್ಕೆ ಯಾರು ಕಾರಣರು ಆ ತಪ್ಪಿತಸ್ಥರು ಯಾರು ಎಂದೂ ಕಂಡು ಹಿಡಿಯಿರಿ ಎಂದು ಹೇಳಿದ್ದೇವೆ. ಪರದಿ ಬಂದ ತಕ್ಷಣವೇ ತಪಿತಸ್ಥರ ಮೇಲೆ ಉಗ್ರಪಾದ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಕೋಲಾರ ಮಾಲೂರು ಮತ್ತು ಬಂಗಾರಂ ಪೇಟೆ ತಾಲ್ಲೂಕುಗಳಲ್ಲಿರುವ
ಅರಣ್ಯ ಭೂಮಿ

ಶ್ರೀ (೧೩೧೫) ಶ್ರೀ ಎ. ನಾಗರಾಜು (ಮಾಲೂರು).—ಮಾನ್ಯ ರಾಜ್ಯ ಅರಣ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಕೋಲಾರ ಮಾಲೂರು ಮತ್ತು ಬಂಗಾರಂ ಪೇಟೆ ತಾಲ್ಲೂಕಿನಲ್ಲಿರುವ ಅರಣ್ಯ ಭೂಮಿಯ ವಿಸ್ತೀರ್ಣ ಎಷ್ಟು? (ತಾಲ್ಲೂಕುವಾರು ಮಾಹಿತಿ ಒದಗಿಸುವುದು)

ಆ) ವ್ಯವಸ್ಥಿತ ವ್ಯವಸಾಯಕ್ಕೆ ಅರಣ್ಯ ಭೂಮಿಯನ್ನೇನಾದರೂ ಮಂಜೂರು ಮಾಡಲಾಗಿದೆಯೇ? ಹಾಗಿದ್ದಲ್ಲಿ ಅವರ ವಿಸ್ತೀರ್ಣ ಎಷ್ಟು? (ತಾಲ್ಲೂಕುವಾರು ಮಾಹಿತಿ ಒದಗಿಸುವುದು)

ಇ) ಮಂಜೂರುದಾರರ ಹೆಸರು ಮತ್ತು ವಿಳಾಸ?

ಈ) ಮಂಜೂರುದಾರರು ಕೈಗೊಂಡ ವ್ಯವಸ್ಥಿತ ವ್ಯವಸಾಯಗಳ ತಪಶೀಲು ಒದಗಿಸುವುದು?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ತಾಲ್ಲೂಕಿನ ಹೆಸರು ಅರಣ್ಯ ಭೂಮಿಯ ವಿಸ್ತೀರ್ಣ

೧) ಕೋಲಾರ ೨೩೪೪ ಹೆಕ್ಟೇರು

೨) ಮಾಲೂರು ೧೯೦೬ ...

೩) ಬಂಗಾರಂಪೇಟೆ ೧೦೯೫೪ ...

ಒಟ್ಟು ... ೧೪೭೦೪ ಹೆಕ್ಟೇರುಗಳು

ಅ) ಇಲ್ಲ.

ಇ) ಉದ್ಭವಿಸುವುದಿಲ್ಲ.

ಶ್ರೀ ಎ. ನಾಗರಾಜು.—ಮಾನ್ಯ ಅಧ್ಯಕ್ಷರೇ, ಕೋಲಾರ, ಮಾಲೂರು ಮತ್ತು ಬಂಗಾರಂಪೇಟೆ ಈ ಮೂರು ತಾಲ್ಲೂಕುಗಳಲ್ಲಿ ಸಾಕಷ್ಟಿಷ್ಟು ಟೈಲ್ ಫ್ಯಾಕ್ಟರಿಗಳವರು ಮಂಜೂರಿಕೊಂಡು ಪರಿಸ್ಥಿತಿ ಬಂದಿದೆ. ಇದರಿಂದ ಸಾವಿರಾರು ಜನ ಡೈರೆಕ್ಟಾಗಿ ಮತ್ತು ಇನ್‌ಡೈರೆಕ್ಟಾಗಿ ತೊಂದರೆಗೆ ಒಳಗಾಗುತ್ತಿದ್ದಾರೆ. ಆ ಫ್ಯಾಕ್ಟರಿಗಳವರಿಗೆ ತಾವು ಮಾಡಿದೆಯನ್ನು ಒದಗಿಸುವ ಬಗ್ಗೆ ವಿವರಣೆ ಮಾಡುತ್ತೀರಾ?

ಶ್ರೀ ಬಿ. ಎ. ಜೀವಿಜಯ.—ಅಧ್ಯಕ್ಷರೇ, ಇದು ಮೂಲ ಪ್ರಶ್ನೆಗೆ ಸಂಬಂಧವಿಲ್ಲ. ಆದರೂ ಕೂಡ ಇವೊತ್ತಿನ ದಿವಸ ನನ್ನ ಇಲಾಖೆಯ ಬೇಡಿಕೆ ಮೇಲಿನ ಚರ್ಚೆ ಇದೆ, ಮಾನ್ಯ ಸದಸ್ಯರು ಅದರ ಮೇಲೆ ಮಾತನಾಡಿದರೆ ನಾನು ಉತ್ತರ ಕೊಡುತ್ತೇನೆ.

General Hostel at Nagasamudra Molkalimuru taluk